

ශ්‍රී ලංකා ප්‍රජාතාන්ත්‍රික

இலங்கைச் சனநாயக சோசலிசக் குடியரசு வர்த்தமானப்

அதி விசேஷமானது

අංක 2076/14 - 2018 ජූනි ෧෧ 19 දැනි අඟෙරුවාදා - 2018.06.19

2076/14 ஆம் இலக்கம் - 2017 ஆம் ஆண்டு யூன் மாதம் 19 ஆந் திகதி செவ்வாய்க்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கை அதிபர் சேவைப் பிரமாணக் குறிப்பு

இரண்டாவது திருத்தம்

இலங்கைச் சனநாயக சோசலிசக் குடியரசின் இலக்கம் 1885/31 மற்றும் 2014.10.22 ஆம் திகதிய அதிவிசேட வர்த்த மானியில் வெளியிடப்பட்ட இலங்கை அதிபர் சேவையின் பிரமாணக் குறிப்பு கீழ்வருமாறு திருத்தப்படுகின்றது.

அரசாங்க சேவை ஆணைக்குழுவின் பணிப்பிற்கமைய,

எம்.ஏ.பி. தயா செனரத்,
செயலாளர்,
அரசாங்க சேவை ஆணைக்குழு.

2018, யூன் 13.

பந்தி இல. திருத்தம் செய்யப்பட வேண்டிய முறை

18. இடைக்கால ஏற்பாடுகள்

இடைக்கால ஏற்பாடுகள் 2020.10.22 ஆம் திகதி வரையில் நடைமுறையில் இருக்கும்.

18.1 இடைக்காலத்தினுள் பதவி உயர்வுகள்

18.1.1. தரம் II இற்கு பதவி உயர்த்துதல்

இடைக்காலத்தினுள் வகுப்பு 3 ஐச் சேர்ந்த உத்தியோகத்தர்களை தரம் II இற்கு பதவி உயர்த்தும் போது இலக்கம்: 1086/26 மற்றும் 1999.07.02ஆந் திகதிய இலங்கை அதிபர் சேவைப் பிரமாணக் குறிப்பில் குறிப்பிடப்பட்டுள்ள வினைத்திறன்காண் தடைதாண்டல் பரீட்சையில் சித்தியடைந்துள்ள உத்தியோகத்தர்கள் இச் சேவைப் பிரமாணக் குறிப்பில் குறிப்பிடப்பட்டுள்ள வினைத்திறன்காண் தடைதாண்டல் பரீட்சை 1 இல் சித்தியடைய வேண்டிய தேவையில் இருந்து விடுவிக்கப்பட்டு 10.1.1 இன் (vii) தவிர்ந்த குறிப்பிடப்பட்டுள்ள ஏனைய தகைமைகளை பூர்த்தி செய்யும் தினத்தன்று தரம் II இற்கு பதவி உயர்த்தப்படுவர்.



குறிப்பு :

இடைக்காலத்தினுள் தரம் III இற்கு ஆட்சேர்ப்புச் செய்யப்படும் உத்தியோகத்தர்களுக்கு 18.1.1 இன் கீழ் குறிப்பிடப்பட்டுள்ள ஏற்பாடுகள் ஏற்புடையதாகாததோடு அந்த உத்தியோகத்தர்கள் தரம் II இற்கு பதவி உயர்வு பெறுவதற்கு இந்த சேவைப் பிரமாணக் குறிப்பில் குறிப்பிடப்பட்டுள்ள I ஆவது வினைத்திறன்காண் தடைதாண்டல் பரீட்சை உட்பட 10.1.1 இல் குறிப்பிடப்பட்டுள்ள அனைத்து தகைமைகளையும் பூர்த்தி செய்தல் வேண்டும்.

18.1.2. தரம் I இற்கு பதவி உயர்த்துதல்

இலக்கம்: 1086/26 மற்றும் 1999.07.02ஆம் திகதிய இலங்கை அதிபர் சேவைப் பிரமாணக் குறிப்பின் கீழ் குறிப்பிடப்பட்டுள்ள வினைத்திறன்காண் தடைதாண்டல் பரீட்சையில் சித்தியடைந்து, வகுப்பு I இற்கு பதவி உயர்வு பெறுவதற்குத் தேவையான ஏனைய தகைமைகளைப் பூர்த்தி செய்கின்ற உத்தியோகத்தர்கள், இப் பிரமாணக் குறிப்பின் கீழ் குறிப்பிடப்பட்டுள்ள வினைத்திறன்காண் தடைதாண்டல் பரீட்சை 1 மற்றும் 2 இல் சித்தியடைய வேண்டிய தேவைப்பாட்டிலிருந்து விடுவிக்கப்பட்டு 10.2.1 இன் (v), (vi) மற்றும் (vii) தவிர்ந்த ஏனைய தகைமைகளைப் பூர்த்திசெய்யும் தினத்தன்று தரம் 1 இற்கு பதவி உயர்த்தப்படுவர்.

தரம் I இற்கு பதவி உயர்வு பெறுவதற்காக இந்த சேவைப் பிரமாணக் குறிப்பின் 9.1 இன் பிரகாரம் அரசுமொழித் தேர்ச்சியினைப் பூர்த்தி செய்தல் வேண்டும்.

குறிப்பு :

- இடைக்காலத்தில் தரம் II இற்கு பதவி உயர்த்தப்படும் உத்தியோகத்தர்களுக்கு 18.1.2 இன் கீழ் குறிப்பிடப்பட்டுள்ள ஏற்பாடுகள் ஏற்புடையதாகாததோடு அந்த உத்தியோகத்தர்கள் தரம் I இற்கு பதவி உயர்வு பெறுவதற்கு இச் சேவைப் பிரமாணக் குறிப்பில் குறிப்பிடப்பட்டுள்ள 2 ஆவது வினைத்திறன்காண் தடைதாண்டல் பரீட்சை உட்பட 10.2.1 இல் குறிப்பிடப்பட்டுள்ள அனைத்து தகைமைகளையும் பூர்த்திசெய்தல் வேண்டும்.
- 2007.07.01 ஆம் திகதிக்குப் பின்னர் அதிபர் பதவிக்கு ஆட்சேர்ப்புச் செய்யப்பட்ட சகல உத்தியோகத்தர்களும் ஒரு தரத்தில் இருந்து இன்னொரு தரத்திற்கு பதவி உயர்த்தப்படும் போது அரசாங்க நிர்வாக சுற்றறிக்கை 01/2014 மற்றும் அதற்கு இடைத்தேர்வான சுற்றறிக்கைகள் மூலம் விதிக்கப்பட்டுள்ள அரசுமொழித் தேவைப்பாட்டை பூர்த்திசெய்தல் வேண்டும்.

இச் சேவைப் பிரமாணக் குறிப்பிற்கு உள்ளீர்ப்புச் செய்யப்படுகின்ற உத்தியோகத்தர்கள் புதிய சேவைப் பிரமாணக் குறிப்பின் 9.1 இன் கீழ் குறிப்பிடப்பட்டுள்ள இணைப்பு மொழித் தேர்ச்சியை பூர்த்திசெய்யவேண்டிய தேவையில் இருந்து விடுவிக்கப்படுவர்.